

നം.20/2017/SRG/CC (18)

വികേന്ദ്രീകൃതാനുരണ സംസ്ഥാനതല കോഓർഡിനേഷൻ കമ്മിറ്റി യോഗം

05.03.2018 ന് രാവിലെ 11.00 മണിക്ക്

സ്ഥലം - നിയമസഭാ മന്ദിരത്തിലെ 610-നമ്പർ ഹാൾ

അജണ്ട

1.പദ്ധതി പുരോഗതി അവലോകനം

=====

2. മുൻ കോഓർഡിനേഷൻ കമ്മിറ്റി തീരുമാനപ്രകാരം സ്വീകരിക്കേണ്ട തുടർ നടപടികൾ

=====

3. പൊതു വിഷയങ്ങൾ

=====

4. പ്രത്യേക വിഷയങ്ങൾ

=====

**4.1 ന്യൂമാഹി ഗ്രാമപഞ്ചായത്ത് പ്രസിഡന്റിന്റെ 12.01.2018 -ലെ കത്തും (2147481/2018/LSGD (os))**

മത്സ്യബന്ധനത്തിനുള്ള വള്ളം നൽകുന്നതിന് പ്രോജക്ട് ഏറ്റെടുത്തിട്ടുണ്ട്. (പ്രോ.നം. 79/18, മത്സ്യ തൊഴിലാളികൾക്ക് ഡികി വിതരണം അടങ്കൽ 5.54 ലക്ഷം) വ്യക്തിഗത ഗുണഭോക്താക്കൾക്ക് നൽകാനാണ് ഉദ്ദേശിക്കുന്നത്. ഗ്രൂപ്പിന് മാത്രമേ നൽകാൻ കഴിയൂ എന്ന് നിർവഹണ ഉദ്യോഗസ്ഥനായ ഫിഷറീസ് ഓഫീസർ അറിയിച്ചതനുസരിച്ച് അനുമതി ആവശ്യപ്പെട്ടിരിക്കുന്നു

**4.2 കോഴിക്കോട് ജില്ലാ പഞ്ചായത്തിന്റെ വി.സി.ബി നിർമ്മാണം , തോട് നിർമ്മാണം, കളം നിർമ്മാണം എന്നിവയ്ക്ക് വേണ്ടിയുള്ള പ്രോജക്ടുകൾ ഇറിഗേഷൻ വകുപ്പുമുഖേന നടത്തുന്നതിനോ ഡെപ്പോസിറ്റ് പ്രവൃത്തിയായി നടത്തുന്നതിനോ അനുമതി നൽകണമെന്ന ആവശ്യം കോഓർഡിനേഷൻ കമ്മിറ്റി നിരസിച്ചിരുന്നു. എൽ.എസ്.ജി.ഡി എഞ്ചിനീയറിംഗ് വിഭാഗത്തിന് അമിത ജോലി ഭാരമുള്ളതിനാൽ ഇത് പുനഃപരിശോധിക്കണമെന്ന് ആവശ്യപ്പെട്ടിരിക്കുന്നു.**

കോഴിക്കോട് ജില്ലാ പഞ്ചായത്തിന്റെ വി.സി.ബി നിർമ്മാണം , തോട് നിർമ്മാണം, കളം നിർമ്മാണം എന്നിവയ്ക്ക് വേണ്ടിയുള്ള പ്രോജക്ടുകൾ ഇറിഗേഷൻ വകുപ്പുമുഖേന നടത്തുന്നതിനോ ഡെപ്പോസിറ്റ് പ്രവൃത്തിയായി നടത്തുന്നതിനോ അനുമതി നൽകണമെന്ന ആവശ്യം കോഓർഡിനേഷൻ കമ്മിറ്റി നിരസിച്ചിരുന്നു. എൽ.എസ്.ജി.ഡി എഞ്ചിനീയറിംഗ് വിഭാഗത്തിന് അമിത ജോലി ഭാരമുള്ളതിനാൽ ഇത് പുനഃപരിശോധിക്കണമെന്ന് ആവശ്യപ്പെട്ടിരിക്കുന്നു.

**4.3 എടപ്പാൾ ഗ്രാമപഞ്ചായത്ത് പ്രസിഡന്റിന്റെ 13.12.2017-ലെ A2-4563/17-ാം നമ്പർ കത്ത് (2101863/2018/LSGD (OS))**

മാർഗ്ഗരേഖ പ്രകാരം രജിസ്ട്രേഷനുള്ള ക്ലബുകൾക്കാണ് സ്പോർട്സ് കിറ്റുകൾ നൽകാവുന്നത്. നൽകാവുന്ന തുക 2000/- രൂപ . രജിസ്ട്രേഷനില്ലാത്ത ക്ലബുകാർക്കും സ്പോർട്സ് കിറ്റുകൾ നൽകാൻ അനുമതി നൽകണമെന്നും തുക 10,000/- രൂപയായി വർദ്ധിപ്പിക്കണമെന്നും ആവശ്യപ്പെട്ടിരിക്കുന്നു.

**4.4 ഓച്ചിറ ബ്ലോക്ക് പഞ്ചായത്ത് പ്രസിഡന്റിന്റെ 29.01.2018-ലെ 150/2017-ാം നമ്പർ കത്ത്.**

2017-18 വാർഷിക പദ്ധതിയിൽ താഴെപ്പറയുന്നവ നൂതന പ്രോജക്ടുകളായി എടുത്തിട്ടുണ്ട്. ഇവ ജില്ലാതല വിദഗ്ദ്ധ സമിതി അംഗീകരിച്ചില്ല. പ്രത്യേക അനുമതി ആവശ്യപ്പെട്ടിരിക്കുന്നു.

1) പ്രോ.നം. 70/18 ഉണർവ് - ലൈബ്രറി കൗൺസിലുമായി ബന്ധപ്പെട്ട് പെൺകുട്ടികൾക്ക് ആയോധന കലകളിൽ രൂപ

8,49,000/-

പരിശീലനവും തുടർ പ്രവർത്തനവും

2) പ്രോ.നം. 47 കേരശ്രീ -എന്റെ കുടുംബത്തിന് ഒരു തെങ്ങ് - 37,98,193/- രൂപ

**4.5 കടുങ്ങല്ലൂർ ഗ്രാമപഞ്ചായത്ത് പ്രസിഡന്റിന്റെ 08.02.2018-ലെ A2-1280/17-ാം നമ്പർ കത്ത്**

2011-12 -ൽ ഭൂരഹിതരായ പട്ടികജാതി വിഭാഗക്കാർക്ക് ഭവന നിർമ്മാണത്തിന് ഭൂമി വാങ്ങുന്നതിന് ധനസഹായം നൽകാൻ പ്രോജക്ട് നടപ്പാക്കി. 10 ഗുണഭോക്താക്കൾ സ്ഥലം വാങ്ങി. എന്നാൽ ഇത് വെള്ളക്കെട്ടുള്ള പ്രദേശമായിരുന്നു. അതിനാൽ വീടു പണിതില്ല. ഇവരിൽ 6 പേർ ലൈഫ് ലിസ്റ്റിൽ ഉൾപ്പെട്ടിട്ടുണ്ട്. 4 പേർക്ക് റേഷൻ കാർഡ് ഇല്ലാത്തതടക്കം മറ്റു സാങ്കേതിക കാരണങ്ങളാൽ ലിസ്റ്റിൽ ഉൾപ്പെട്ടിട്ടില്ല. ഇവർ 10 പേരെയും ലൈഫ് ലിസ്റ്റിൽ പ്രഥമ പരിഗണനയോടെ ഉൾപ്പെടുത്താൻ അനുമതി ആവശ്യപ്പെട്ടിരിക്കുന്നു.

**4.6 കോട്ടയം ജില്ലാ പഞ്ചായത്ത് പ്രസിഡന്റിന്റെ 30.01.2018-ലെ കത്ത്**

നെടുങ്കുന്നം കേരോത്പാദക സംഘത്തിന് മൊബൈൽ ഔട്ട് ലറ്റ് നടത്തുന്നതിന് വാഹനം വാങ്ങുന്നതിന് അനുമതി ആവശ്യപ്പെട്ടിരിക്കുന്നു. അടങ്കൽ തുക 5.00 ലക്ഷം രൂപ

**4.7 കടുങ്ങല്ലൂർ ഗ്രാമപഞ്ചായത്ത് പ്രസിഡന്റിന്റെ 08.02.2018-ലെ A2- 681/17-ാം നമ്പർ കത്ത്**

ഓട്ടോറിക്ഷ വാങ്ങി നൽകുന്നതിന് പഞ്ചായത്ത് 2017-18-ൽ പ്രോജക്ട് നടപ്പാക്കുന്നുണ്ട്. മാർഗ്ഗരേഖ പ്രകാരം സബ്സിഡി തുക അനുവദിക്കേണ്ടത് വായ്പ നൽകുന്ന ബാങ്കിലേയ്ക്കാണ്. എന്നാൽ ചിലർക്ക് വായ്പ നൽകിയത് സ്വകാര്യ സ്ഥാപനങ്ങളാണ്. ഈ സ്ഥാപനത്തിലേയ്ക്ക് സബ്സിഡി തുക കൈമാറാൻ അനുമതി ആവശ്യപ്പെട്ടിരിക്കുന്നു.

**4.8 നാഗലശ്ശേരി പഞ്ചായത്ത് പ്രസിഡന്റിന്റെ 15.02.2018-ലെ A2-8921/2017-ാം നമ്പർ കത്ത്**

2017-18 ൽ വൃദ്ധർക്ക് കട്ടിൽ നൽകുന്ന പ്രോജക്ട് (SCSP) നടപ്പാക്കുന്നുണ്ട്. കട്ടിൽ വാങ്ങുന്നതിന് അംഗീകരിച്ച ടെണ്ടർ തുക 3,500/- രൂപയാണ്. പുതിയ സബ്സിഡി നിരക്ക് ഒരു കട്ടിലിന് 4,350/- രൂപയാണ്. ടെണ്ടർ പ്രകാരമുള്ള തുകയിൽ കട്ടിൽ വാങ്ങി നൽകാൻ അനുമതി ആവശ്യപ്പെട്ടിരിക്കുന്നു.

**4.9 തദ്ദേശസ്വയംഭരണ വകുപ്പ് ചീഫ് എഞ്ചിനീയറുടെ 21.02.2018-ലെ ഡി.ബി.3/753/12/CE/തസ്വഭവ കത്ത്**

തദ്ദേശഭരണ സ്ഥാപനങ്ങളിലെ എഞ്ചിനീയറിംഗ് വിഭാഗത്തിലെ ഒഴിവുകൾ പി.എസ്.സി. മുഖേന നികത്തി വരികയാണ്. ഇങ്ങനെ പുതിയ ആൾക്കാർ നിയമിതരാകുമ്പോൾ പ്രവൃത്തി പരിചയമുള്ള നിലവിലെ താൽക്കാലിക ഉദ്യോഗസ്ഥരെ പിരിച്ചുവിടുന്നുണ്ട്. ഇത് നിർമ്മാണ പ്രവൃത്തിയെ ബാധിക്കുമെന്നതിനാൽ ഇവരെ നിലവിൽ അനുവദിച്ചിരിക്കുന്ന സ്റ്റാഫ് ഘടന നോക്കാതെ പുനർ നിയമിക്കാനും തനത് ഫണ്ടിൽ നിന്ന് വേതനം നൽകാനും അനുമതി നൽകണമെന്ന് ആവശ്യപ്പെട്ടിരിക്കുന്നു.

**4.10 തദ്ദേശസ്വയംഭരണ വകുപ്പ് ചീഫ് എഞ്ചിനീയറുടെ 21.02.2018-ലെ ഡി.ബി.3/6512(B)/2013/CE/തസ്വഭവ കത്ത്**

ടാറിംഗ് പ്രവൃത്തികൾക്ക് ആവശ്യമായ SS1, MS ഇമർഷനുകളുടെ നിരക്ക് PWD പുതുക്കി പ്രസിദ്ധീകരിച്ചിട്ടില്ല. നിലവിലെ നിരക്ക് മാർക്കറ്റ് നിരക്കിനേക്കാൾ കുറവായതിനാൽ കരാറുകാർ പ്രവൃത്തി ഏറ്റെടുക്കുന്നില്ല. ഈ സാഹചര്യത്തിൽ PWD നിരക്ക് പ്രസിദ്ധീകരിക്കുന്നതുവരെ മുകളിൽ പറഞ്ഞ ഇമർഷനുകൾക്ക് മാർക്കറ്റ് നിരക്ക് നൽകാൻ അനുമതി ആവശ്യപ്പെട്ടിരിക്കുന്നു.

**4.11 ഇടുക്കി ജില്ലാ പ്ലാനിംഗ് ഓഫീസറുടെ 22.02.2018-ലെ 50/17/DPC/DPO/IDK നമ്പർ കത്തും കൊക്കയാർ ഗ്രാമപഞ്ചായത്ത് പ്രസിഡന്റിന്റെ 12.01.2018-ലെ A2-101/2017-ാം നമ്പർ കത്തും.**

മാലിന്യ സംസ്കരണ പ്ലാന്റ് സ്ഥാപിക്കുന്നതിന് പ്രോജക്ട് തയ്യാറാക്കിയിട്ടുണ്ട്. ഇതൊഴിവാക്കി കൺസ്ട്രക്ഷൻ അറ്റകുറ്റപ്പണിക്ക് പ്രോജക്ട് തയ്യാറാക്കി നടപ്പാക്കാൻ അനുമതി ആവശ്യപ്പെട്ടിരിക്കുന്നു.

**4.12 മാവേലിക്കര -താമരക്കുളം ഗ്രാമപഞ്ചായത്ത് പ്രസിഡന്റിന്റെ 19.01.2018-ലെ A-328/17-ാം നമ്പർ കത്ത്**

ഈ വർഷം വീട് അറ്റകുറ്റപ്പണിക്ക് പ്രോജക്ട് തയ്യാറാക്കിയിട്ടുണ്ട്. ഗുണഭോക്താക്കളുടെ വീടുകൾക്ക് 10 മുതൽ 15 വരെ വർഷത്തെ കാലപ്പഴക്കമുണ്ട് . എന്നാൽ വീട് നിർമ്മിച്ച ഘട്ടത്തിൽ യഥാസമയം പഞ്ചായത്തിൽ അപേക്ഷിച്ച് വീടിനു നമ്പർ ഇടാത്തതിനാൽ രേഖകൾ പ്രകാരം ഈ വീടുകൾക്ക് 8 വർഷത്തിലധികം കാലപ്പഴക്കമില്ല. ഈ സാഹചര്യത്തിൽ തദ്ദേശസ്വയംഭരണ വിഭാഗം അസിസ്റ്റന്റ് എഞ്ചിനീയർ 8 വർഷത്തിലധികം കാലപ്പഴക്കമുള്ള വീടുകളാണെന്ന് സാക്ഷ്യപ്പെടുത്തുന്ന മുറയ്ക്ക് ധനസഹായം നൽകാൻ അനുമതി ആവശ്യപ്പെട്ടിരിക്കുന്നു.

**4.13 കാർത്തികപ്പള്ളി ഗ്രാമപഞ്ചായത്ത് പ്രസിഡന്റിന്റെ 23.01.2018-ലെ 48781/17-ാം നമ്പർ കത്തും 07.11.2017-ലെ 21(1)-ാം നമ്പർ ഭരണസമിതി തീരുമാനവും**

കേരള വാട്ടർ അതോറിറ്റി മുഖേന പഞ്ചായത്തിലെ 3, 4, 5, 6, 7, 9, 10 വാർഡുകളിലെ കുടിവെള്ള വിതരണം മുടങ്ങിയിരിക്കുകയാണ്. പമ്പ് ഹൗസിന്റെ അറ്റകുറ്റപ്പണി പരിഹരിക്കാൻ ഇനി ഒരു മാസം കൂടി വേണം. അടിയന്തിര സാഹചര്യം എന്ന നിലയിൽ ടാങ്കറിലൂടെ കുടിവെള്ള വിതരണം നടത്തുന്നു. പ്രതിദിനം 4000/- രൂപ ചെലവാകും . ടെണ്ടർ വിളിക്കാതെയാണ് 2 മാസമായി കുടിവെള്ള വിതരണം ചെയ്യുന്നത്. ഇതിന് സാധൂകരണവും പമ്പ് ഹൗസ് അറ്റകുറ്റപ്പണി പൂർത്തിയാകുംവരെ കുടിവെള്ള വിതരണം നടത്താൻ അനുമതിയും ആവശ്യപ്പെട്ടിരിക്കുന്നു.

**4.14 തൊടുപുഴ നഗരസഭയിലെ ആസൂത്രണസമിതി അംഗങ്ങളായ ശ്രീ. പി.എം. നാരായണൻ, സോമശേഖരൻ പിള്ള എന്നിവർ നൽകിയ കത്ത് (ലഭിച്ചത് 19.02.2018)**

വർക്കിംഗ് ഗ്രൂപ്പ്, ആസൂത്രണസമിതി യോഗങ്ങൾ എന്നിവ വിളിക്കുന്നില്ലെന്നും ആസൂത്രണ നടപടികൾ വേണ്ട രീതിയിൽ പാലിക്കുന്നില്ലെന്നും അറിയിച്ചിരിക്കുന്നു. ഇതിന്മേൽ ഇടപെടൽ നടത്തണമെന്ന് ആവശ്യപ്പെട്ടിരിക്കുന്നു.

**4.15 ഉണ്ണികുളം ഗ്രാമപഞ്ചായത്ത് പ്രസിഡന്റിന്റെ 06.02.2018-ലെ A3-100/2017-ാം നമ്പർ കത്ത് .**

പഞ്ചായത്തിലെ സർക്കാർ എയ്ഡഡ് സ്കൂളുകളിലെ ഒന്നാം തരത്തിലെ 22 ഡിവിഷനുകൾ സ്റ്റാർട്ട് ക്ലാസ് റൂം ആക്കാൻ 32.00 ലക്ഷം രൂപയുടെ പ്രോജക്ട് തയ്യാറാക്കിയിട്ടുണ്ട്.(പ്രോ.നം. 172/18. ഇതിൽ 25.50 ലക്ഷം രൂപ വികസന ഫണ്ടും 6.50 ലക്ഷം രൂപ എയ്ഡഡ് സ്കൂളിന്റെ വിഹിതവും) എയ്ഡഡ് സ്കൂളുകളിൽ ടൈൽ പാകൽ , പെയിന്റിംഗ് ജോലികൾ സ്കൂൾ തന്നെ വഹിക്കും. ഈ പ്രോജക്ട് നടപ്പാക്കാൻ അനുമതി ആവശ്യപ്പെട്ടിരിക്കുന്നു.

**4.16 കോട്ടയം നഗരസഭാ ചെയർപേഴ്സന്റെ 17.02.2018-ലെ PW5/G12-5670/17-ാം നമ്പർ കത്ത്**

2016-17 വർഷം 65,80,557/- രൂപ വകയിരുത്തി(പ്രോ.നം.779/17) ജെ.സി.ബി, പോളവാറൽ ആവശ്യത്തിന് എസ്കുലേറ്റർ, ജംഗാർ വാഹനങ്ങൾ എന്നിവ വാങ്ങാൻ പ്രോജക്ട് തയ്യാറാക്കിയിരുന്നു. ഇതിന് അനുമതി ആവശ്യപ്പെട്ടിരുന്നുവെങ്കിലും കഴിഞ്ഞ വർഷം കോഓർഡിനേഷൻ കമ്മിറ്റി അനുമതി നിരസിച്ചു. ഈ വർഷം ഈ പ്രോജക്ട് സ്പിൽ ഓവറായി തുടരുന്നു. ഇവ വാങ്ങാൻ വീണ്ടും അനുമതി ആവശ്യപ്പെട്ടിരിക്കുന്നു.

**4.17 കോട്ടയം നഗരസഭാ ചെയർ പേഴ്സന്റെ 17.02.2018-ലെ G12/ PW5-5677/17-ാം നമ്പർ കത്ത്**

ഓടകൾ വൃത്തിയാക്കാൻ ടാങ്കർ ലോറി വാങ്ങാൻ 2016-17 വർഷം 31,31,000/- രൂപ വകയിരുത്തി പ്രോജക്ട് തയ്യാറാക്കിയിരുന്നു. പ്രോ.നം. 780/17. ഇത് കോഓർഡിനേഷൻ കമ്മിറ്റിക്ക് നൽകിയിരുന്നെങ്കിലും അനുമതി നിരസിച്ചിരുന്നു. അനുമതിക്കായി വീണ്ടും സമർപ്പിച്ചിരിക്കുന്നു.

**4.18 ചോറ്റാനിക്കര ഗ്രാമപഞ്ചായത്ത് പ്രസിഡന്റിന്റെ 12.02.2018-ലെ C1-123/161/18-ാം നമ്പർ കത്ത്**

കട്ടേമല കുടിവെള്ള പദ്ധതി എന്ന പ്രോജക്ട് (പ്രോ.നം. 161/18 അടങ്കൽ 3,76,043/- രൂപ) ഈ വർഷം സ്പിൽ ഓവറായി തുടരുന്നുണ്ട്. ഈ പ്രോജക്ടിലെ ആകെ അടങ്കൽ 4,5,964/- രൂപയായിരുന്നു. കഴിഞ്ഞ വർഷം ഇത് ഭേദഗതി ചെയ്ത് 3,76,043/- രൂപയാക്കുകയായിരുന്നു. ഈ പ്രോജക്ട് പൂർത്തിയായി. 4,05,964/- രൂപ ചെലവഴിച്ചു. അതിനാൽ മുമ്പ് കുറവു ചെയ്ത തുക (29,921/-) രൂപ തനത് ഫണ്ടിൽ ഉൾപ്പെടുത്തി പ്രോജക്ട് ഭേദഗതി ചെയ്യാൻ അനുമതി ആവശ്യപ്പെട്ടിരിക്കുന്നു.

**4.19 ബഹു.കയ്യമംഗലം എം.എൽ.എയുടെ 12.12.2017-ലെ കത്തും എടവലങ്ങ് ഗ്രാമപഞ്ചായത്ത് പ്രസിഡന്റിന്റെ കത്തും**

2017-18 വർഷം മാലിന്യ നിർമ്മാർജ്ജനത്തിന്റെ ഭാഗമായി എല്ലാ വീടുകളിലേയ്ക്കും ബയോ ബിൻ നൽകുന്നതിന് പ്രോജക്ട് തയ്യാറാക്കിയിട്ടുണ്ട്. ഗുണഭോക്തൃ വിഹിതം ഒഴിവാക്കി 100 ശതമാനം സബ്സിഡിയോടെ നൽകാൻ അനുമതി ആവശ്യപ്പെട്ടിരിക്കുന്നു.

**4.20 ബഹു.കയ്യമംഗലം എം.എൽ.എയുടെ 12.12.2017-ലെ കത്തും മതിലകം ഗ്രാമപഞ്ചായത്ത് പ്രസിഡന്റിന്റെ 04.12.2017-ലെ A2 - 22/17-ാം നമ്പർ കത്തും**

താഴെപ്പറയുന്ന രണ്ട് പ്രോജക്റ്റുകൾ നടപ്പാക്കാൻ പ്രത്യേക അനുമതി ആവശ്യപ്പെട്ടിരിക്കുന്നു.

- 1) പ്രോ.നം. 139/18 തുണി സഞ്ചി നിർമ്മാണം , വിതരണം അടങ്കൽ 5.00 ലക്ഷം രൂപ
- 2) പ്രോ.നം. 136/18 മത്സ്യതൊഴിലാളികളുടെ വിദ്യാർത്ഥികളായ മക്കൾക്ക് സൈക്കിൾ വിതരണം - അടങ്കൽ 1,25,000/- രൂപ

**4. 21 ആലപ്പുഴ ജില്ലാ പഞ്ചായത്ത് പ്രസിഡന്റിന്റെ 05.02.2017-ലെ PL- 4463/5/17-ാം നമ്പർ കത്ത്**

മത്സ്യ തൊഴിലാളികൾക്ക് കടൽ സുരക്ഷാ ഉപകരണങ്ങൾ നൽകുന്നതിന് പ്രോജക്ട് 2017-18 വാർഷിക പദ്ധതിയിൽ ഉൾപ്പെടുത്തിയിട്ടുണ്ട്. ഒരു ഗ്രൂപ്പിന്

നൽകുന്ന ഉപകരണത്തിന്റെ ചെലവ് 45,000/- രൂപ . മാർഗ്ഗരേഖ പ്രകാരം 50 ശതമാനം ഗുണഭോക്തൃവിഹിതം വേണം. ഇതൊഴിവാക്കി 100 ശതമാനം സബ്സിഡി നൽകാൻ അനുമതി ആവശ്യപ്പെട്ടിരിക്കുന്നു.

**4.22 ആലപ്പുഴ ജില്ലാ പഞ്ചായത്ത് പ്രസിഡന്റിന്റെ 05.02.2017-ലെ PL- 4463/8/17-**

**ാം നമ്പർ കത്ത്**

കക്കയിറച്ചി സംസ്കരണ കേന്ദ്രം എന്ന പ്രോജക്ടിനായി സെൻട്രൽ ഇൻസ്റ്റിറ്റ്യൂട്ട് ഓഫ് ഫിഷറീസ് ടെക്നോളജി (CIFT) എറണാകുളം യുടെ സാങ്കേതിക സഹായം ആവശ്യമാണ്. ഇതിനാവശ്യമായ തുക (10.00 ലക്ഷം) ചെലവഴിക്കാൻ അനുമതി ആവശ്യപ്പെട്ടിരിക്കുന്നു.

**4.23 ആലപ്പുഴ ജില്ലാ പഞ്ചായത്ത് പ്രസിഡന്റിന്റെ 05.02.2017-ലെ PL- 4463/9/17-**

**ാം നമ്പർ കത്ത്**

തനത് വരുമാനം കുറവായ മുട്ടാർ ഗ്രാമപഞ്ചായത്തിലെ ഹയർ സെക്കന്ററി തുല്യതാ കോഴ്സിന് രജിസ്റ്റർ ചെയ്ത 19 പേർക്കും പത്താംതരം തുല്യതാ കോഴ്സിന് രജിസ്റ്റർ ചെയ്ത 31 പേർക്കും ഫീസടയ്ക്കാൻ സാമ്പത്തിക സഹായം നൽകാൻ പ്രോജക്ട് ഏറ്റെടുത്തത് നടപ്പാക്കാൻ അനുമതി ആവശ്യപ്പെട്ടിരിക്കുന്നു.

**4.24 ആലപ്പുഴ ജില്ലാ പഞ്ചായത്ത് പ്രസിഡന്റിന്റെ 05.02.2017-ലെ PL- 4463/6/17-**

**ാം നമ്പർ കത്ത്**

ജില്ലാ പഞ്ചായത്തിന്റെ നിയന്ത്രണത്തിലുള്ള സ്കൂളുകളിൽ വിജയ ശതമാനം ഉയർത്തുന്നതിന്റെ ഭാഗമായി വൈകുന്നേരങ്ങളിൽ പ്രത്യേക ക്ലാസ് സംഘടിപ്പിക്കുന്നുണ്ട്. ഇവർക്ക് റിഫ്രഷ്മെന്റ് നൽകുന്നതിനുള്ള പ്രോജക്ട് ഏറ്റെടുക്കാൻ അനുമതി ആവശ്യപ്പെട്ടിരിക്കുന്നു.

**4.25 കരുവാറ്റ ഗ്രാമപഞ്ചായത്ത് പ്രസിഡന്റിന്റെ 03.01.2018-ലെ C4-122/18-ാം**

**നമ്പർ കത്ത്**

പഞ്ചായത്ത് ഓഫീസ് കെട്ടിട നിർമ്മാണത്തിന് 2016-17 വർഷം 30.00 ലക്ഷം രൂപ ഉൾപ്പെടുത്തി പ്രോജക്ട് തയ്യാറാക്കിയിരുന്നു. ലോക ബാങ്ക് വിഹിതം 15.00 ലക്ഷം രൂപയും കേന്ദ്രാവിഷ്കൃത വിഹിതം (RGPSA) 15.00 ലക്ഷം രൂപയും. പ്രോ.നം. 90/18. നിർമ്മാണം പൂർത്തിയായി. ലോക ബാങ്ക് വിഹിതമായ 15.00 ലക്ഷം രൂപയുടെ ബിൽ തുക നൽകി. കേന്ദ്ര വിഹിതം ലഭിക്കില്ല. അതിനാൽ പ്ലാൻ ഫണ്ടോ തനത് ഫണ്ടോ ഉപയോഗിച്ച് ഈ സ്പിൽ ഓവർ പ്രോജക്ട് ഭേദഗതി ചെയ്യാൻ അനുമതി ആവശ്യപ്പെട്ടിരിക്കുന്നു.

**4.26 വാമനപുരം ബ്ലോക്ക് പഞ്ചായത്ത് സെക്രട്ടറിയുടെ 10.01.2018-ലെ**

**BP2/1010/18/VPM നമ്പർ കത്തും 09.01.2018-ലെ 1 (B)-ാം നമ്പർ ഭരണസമിതി തീരുമാനവും ( LSGD - DA1/139/2018- LSGD)**

കിണർ റീ ചാർജ്ജിംഗിന് ഈ വർഷം പൊതു വിഭാഗത്തിന് 38.40 ലക്ഷം രൂപയും എസ്.സി. എസ്.പി.യിൽ 24.00 ലക്ഷം രൂപയും റ്റി.എസ്.പി.യിൽ 9.00 ലക്ഷം

രൂപയും ഉൾപ്പെടുത്തി പ്രോജക്ട് തയ്യാറാക്കിയിട്ടുണ്ട്. പട്ടികജാതി /പട്ടികവർഗ്ഗ വിഭാഗക്കാർക്ക് ഈ പ്രവൃത്തി നേരിട്ട് നടപ്പാക്കാൻ ബുദ്ധിമുട്ടുള്ളതിനാൽ അക്രഡിറ്റഡ് ഏജൻസി മുഖേന നടപ്പാക്കാനും തുക ഏജൻസിക്ക് നേരിട്ട് നൽകാനും അനുമതി ആവശ്യപ്പെട്ടിരിക്കുന്നു.

**4.27 കോട്ടയം ജില്ലാ പഞ്ചായത്ത് സെക്രട്ടറിയുടെ 16.08.2017-ലെ B4-2780/15-ാം നമ്പർ കത്ത് ( LSGD - DB1/150/2018/LSGD)**

2015-16 വർഷം ക്ഷീര സഹകരണ സംഘങ്ങൾക്ക് റിവോൾവിംഗ് ഫണ്ട് നൽകുന്ന രണ്ട് പ്രോജക്ട് നടപ്പാക്കി (പ്രോ.നം.801/16,678/16) ആകെ അടങ്കൽ 25.00 ലക്ഷം രൂപ ഇതിന്മേൽ ഓഡിറ്റ് കുറിപ്പെടുത്തിയിരിക്കുന്നു. അതിനാൽ സാധൂകരണം ആവശ്യപ്പെട്ടിരിക്കുന്നു.

**4.28 വെള്ളാങ്ങല്ലൂർ ബ്ലോക്ക് പഞ്ചായത്ത് പ്രസിഡന്റിന്റെ 06.01.2018-ലെ കത്ത്**

2017-18 വർഷം താഴെപ്പറയുന്ന പ്രോജക്ട് വാർഷിക പദ്ധതിയിൽ ഉൾപ്പെടുത്തിയിട്ടുണ്ട്.

പ്രോ.നം. 70/18 പുത്തൻചിറ സി.എച്ച്.സി.യിൽ ഗ്രിഡ് സംവിധാനത്തോടുകൂടിയ സോളാർ പാനൽ സ്ഥാപിക്കൽ - അടങ്കൽ 20.00 ലക്ഷം രൂപ ഈ പ്രോജക്ട് മുണ്ടൂർ IRTC (പാലക്കാട് ജില്ല) മുഖേന നടപ്പാക്കാനാണ് ഉദ്ദേശിക്കുന്നത്. ഈ സ്ഥാപനം ANERT ന്റെ എം. പാനൽ ലിസ്റ്റിൽ ഉൾപ്പെട്ടിട്ടില്ല എന്നതിനാൽ മെഡിക്കൽ ഓഫീസർ നിർവഹണം ഈ സ്ഥാപനത്തെ ഏൽപ്പിക്കാൻ തയ്യാറാകുന്നില്ല. IRTC മുഖേന നടപ്പാക്കാൻ അനുമതി ആവശ്യപ്പെട്ടിരിക്കുന്നു.

**4.29 പൂതക്കുളം ഗ്രാമപഞ്ചായത്ത് പ്രസിഡന്റിന്റെ 03.01.2018-ലെ A4-8/17-ാം നമ്പർ കത്ത്**

പഞ്ചായത്ത് കോൺഫറൻസ് ഹാളിൽ ഫർണിച്ചറും വാട്ടർ കണക്ഷനും വേണ്ടി 3.00 ലക്ഷം രൂപയുടെ പ്രോജക്ട് RGPSA പദ്ധതിയിൽ ഉൾപ്പെടുത്തി നടപ്പാക്കി. RGPSA വിഹിതം ലഭിക്കില്ലെന്ന് പഞ്ചായത്ത് ഡയറക്ടർ അറിയിച്ചതനുസരിച്ച് ബിൽ തുക ആയ 281134/- രൂപ തനത് ഫണ്ടിൽ നിന്നും നൽകാൻ അനുമതി ആവശ്യപ്പെട്ടിരിക്കുന്നു.

**4.30 വാത്തിക്കുടി ഗ്രാമപഞ്ചായത്ത് പ്രസിഡന്റിന്റെ 05.01.2018-ലെ A2/71/18-ാം നമ്പർ കത്ത്**

പട്ടികജാതി പട്ടികവർഗ്ഗ വിദ്യാർത്ഥികൾക്ക് ലാപ് ടോപ്പ് നൽകാൻ 2016-17 വർഷം പ്രോജക്ട് തയ്യാറാക്കിയെങ്കിലും നടപ്പാക്കാൻ കഴിഞ്ഞില്ല. ഈ വർഷം സ്പിൽ ഓവറായി തുടരുന്നു. ഗുണഭോക്തൃ ലിസ്റ്റിൽപ്പെട്ട ചില വിദ്യാർത്ഥികൾ പഠനം പൂർത്തിയാക്കി. ഇവർക്കു കൂടി ലാപ് ടോപ്പ് നൽകാൻ അനുമതി ആവശ്യപ്പെട്ടിരിക്കുന്നു.

**4.31 പൂൽപ്പറ്റ ഗ്രാമപഞ്ചായത്ത് പ്രസിഡന്റിന്റെ 10.01.2018-ലെ കത്തും 06.12.2017-ലെ 20-ാം നമ്പർ ഭരണസമിതി തീരുമാനവും**

റീ ടാറിംഗിന് ആവശ്യമുള്ള പല പ്രവൃത്തികൾ ഒറ്റ പ്രോജക്ടായി എടുത്ത് നടപ്പാക്കാൻ അനുമതി ആവശ്യപ്പെട്ടിരിക്കുന്നു.

**4.32 പൊന്നാനി ബ്ലോക്ക് പഞ്ചായത്ത് പ്രസിഡന്റിന്റെ 16.01.2018-ലെ കത്തും 20.06.2017-ലെ 13(2)-ാം നമ്പർ ഭരണ സമിതി തീരുമാനവും**

16 ഐ.എ.വൈ. ഗുണഭോക്താക്കളുടെ വീട് നിർമ്മാണം പൂർത്തിയായി. ഇവയ്ക്ക് സംസ്ഥാന വിഹിതം ഇതുവരെ ലഭിച്ചിട്ടില്ല. ഗ്രാമ/ബ്ലോക്ക്/ജില്ലാ പഞ്ചായത്ത് വിഹിതമായി ലഭിച്ച തുകയിൽ പലിശയടക്കം 35,65,161/- രൂപ ബാങ്കിൽ ബാക്കിയുണ്ട്. ഇതിൽ നിന്ന് സംസ്ഥാനവിഹിതമായ 12,50,000/- രൂപ നൽകുന്നതിന് അനുമതി ആവശ്യപ്പെട്ടിരിക്കുന്നു.

**4.33 മലപ്പുറം ജില്ലാ പഞ്ചായത്ത് വൈസ് പ്രസിഡന്റിന്റെ 11.01.2018-ലെ കത്ത്**

പാലിയേറ്റീവ് പദ്ധതിയുടെ ഭാഗമായി നിയമിക്കപ്പെടുന്ന നേഴ്സുമാർക്ക് ഓണറേറിയം നൽകുന്നത് പഞ്ചായത്തുകളുടേയും നഗരസഭകളുടേയും വാർഷിക പദ്ധതിയിൽ ഉൾപ്പെടുത്തിയാണ്. പദ്ധതി അംഗീകാര നടപടി വൈകുന്ന അവസരങ്ങളിൽ ഇവരുടെ ഓണറേറിയം മുടങ്ങുന്നുണ്ട്. ഇതൊഴിവാക്കാൻ ഓരോ മാസവും ഓണറേറിയം തനത് ഫണ്ടിൽ നിന്ന് നൽകി പിന്നീട് പദ്ധതി അംഗീകാരത്തിനു ശേഷം റീകൂപ്പ് ചെയ്യാൻ നടപടി സ്വീകരിക്കണമെന്നാ വശ്യപ്പെട്ടിരിക്കുന്നു.

**4.34 മലപ്പുറം ജില്ലാ പഞ്ചായത്ത് പ്രസിഡന്റിന്റെ 10.01.2018-ലെ G3-861/17-ാം നമ്പർ കത്ത്**

ശാരീരിക മാനസിക വെല്ലുവിളികൾ നേരിടുന്ന കുട്ടികൾക്കും അവരുടെ കുടുംബത്തിനും വേണ്ടി കഴിഞ്ഞ നാലു വർഷമായി പ്രതീക്ഷ ഡേ കെയർ പദ്ധതി നടപ്പാക്കുന്നുണ്ട്. വിവിധ പഞ്ചായത്തുകളിലായി 22 സെന്ററുകൾ ഉണ്ട്. ഈ സെന്ററുകളിലെ ആയമാർക്ക് 200/- രൂപയും തെറാപ്പിസ്റ്റുകൾക്ക് 400/- രൂപയുമാണ് നൽകുന്നത്. ഇത് യഥാക്രമം 600/- രൂപയും 800/- രൂപയുമാക്കി വർദ്ധിപ്പിക്കണമെന്ന് ആവശ്യപ്പെട്ടിരിക്കുന്നു.

**4.35 കോട്ടയം ജില്ലാ പഞ്ചായത്ത് പ്രസിഡന്റിന്റെ 05.01.2018-ലെ D1- 2556/17-ാം നമ്പർ കത്ത്**

‘ഏബിൾ കോട്ടയം’ - സ്കൂളുകളിൽ പത്ര വിതരണം നടത്തുന്നതിന് 40.00 ലക്ഷം രൂപയുടെ പ്രോജക്ട് വാർഷിക പദ്ധതിയിൽ ഉൾക്കൊള്ളിച്ചിട്ടുണ്ട് (പ്രോ.നം.100/18) ഇതിന് വെറ്റിംഗ് ഓഫീസറും അപ്പലേറ്റ് കമ്മിറ്റിയും അംഗീകാരം നൽകിയില്ല. കോഓർഡിനേഷൻ കമ്മിറ്റിയുടെ അനുമതി ആവശ്യപ്പെട്ടിരിക്കുന്നു.

**4.36 തിരുവാർപ്പ് ഗ്രാമപഞ്ചായത്ത് പ്രസിഡന്റിന്റെ 04.01.2018-ലെ കത്ത്**

താഴെപ്പറയുന്ന സ്ഥിതി ഓവർ പ്രോജക്ട് ഗുണഭോക്തൃ സമിതി മുഖേന നടപ്പാക്കാനാണ് നിശ്ചയിച്ചിരുന്നത്. പ്രോ.നം.137/18- കളരിക്കൽ കോവുപറമ്പ് റോഡ് കോൺക്രീറ്റിംഗ് - അടങ്കൽ



80,000/ രൂപ

50,000/- രൂപയിൽ അധികമായിതിനാൽ ടെണ്ടർ ചെയ്യണമെന്ന് വെറ്റിംഗ് ഓഫീസർ അറിയിച്ചു. ഗുണഭോക്തൃ സമിതി മുഖേന ചെയ്യാൻ അനുമതി ആവശ്യപ്പെട്ടിരിക്കുന്നു

**4.37 കോടോം - ബേളൂർ ഗ്രാമപഞ്ചായത്ത് പ്രസിഡന്റിന്റെ 28.12.2017-ലെ കത്ത്**

കോടോം- ബേളൂർ ഗ്രാമപഞ്ചായത്തിൽ പ്രവർത്തിക്കുന്ന ഉദയപുരം ലേബർ കോൺടാക്ട് സൊസൈറ്റിയെ അക്രഡിറ്റഡ് ഏജൻസിയായി അംഗീകരിക്കണമെന്ന് ആവശ്യപ്പെട്ടിരിക്കുന്നു.

**4.38 മൂന്നാർ ഗ്രാമപഞ്ചായത്ത് പ്രസിഡന്റിന്റെ 06.02.2018-ലെ കത്ത്**

2014-15 വർഷം പട്ടിക ജാതി വിഭാഗത്തിൽപ്പെട്ട വിദ്യാർത്ഥികൾക്ക് ലാപ് ടോപ്പ് വാങ്ങി വിതരണം ചെയ്തതോടൊപ്പം സോഫ്റ്റ് വെയറും പ്രത്യേകമായി വാങ്ങി നൽകി ഈ ഇനത്തിൽ 6,36,720/- രൂപ ചെലവഴിച്ചു. ഇതിന്മേൽ ഓഡിറ്റ് കഠിപ്പെടുത്തിയിട്ടുണ്ട്. അതിനാൽ സാധൂകരണം ആവശ്യപ്പെട്ടിരിക്കുന്നു.

**4.39 തേവലക്കര ഗ്രാമപഞ്ചായത്ത് പ്രസിഡന്റിന്റെ 11.01.2018-ലെ C1- 6864/16-ാം നമ്പർ കത്ത്**

2011-12-ൽ ഇ.എം.എസ്. പദ്ധതി പ്രകാരം ഭവനം നൽകിയ 33 ഗുണഭോക്താക്കൾക്ക് ബാക്കി നൽകേണ്ട തുക (41,25,000/- രൂപ) നൽകാൻ സർക്കാർ അനുമതി നൽകിയിരുന്നു. രണ്ടു വർഷം കൊണ്ട് നൽകാനായിരുന്നു പഞ്ചായത്ത് ഉദ്ദേശിച്ചത്. 2017-18-ൽ തന്നെ മുഴുവൻ തുകയും നൽകണമെന്ന് കോഓർഡിനേഷൻ കമ്മിറ്റിയുടെ 15.11.2017-ലെ യോഗം നിർദ്ദേശിച്ചിരുന്നു. ഇതിന് മതിയായ തുക കണ്ടെത്താൻ പ്രോ.നം.82/18 (സ്ഥലം വാങ്ങൽ) പ്രോ.നം. 19/18 (PMAY വിഹിതം അടവാക്കൽ) എന്നീ പ്രോജക്ടുകൾ ഒഴിവാക്കാനും വാലിഡേഷൻ ഒഴിവാക്കാനും അനുമതി ആവശ്യപ്പെട്ടിരിക്കുന്നു.

**4.40 തേവലക്കര ഗ്രാമപഞ്ചായത്ത് പ്രസിഡന്റിന്റെ 11.01.2018-ലെ C1-6864/16-ാം നമ്പർ കത്ത്**

പഞ്ചായത്തൽ 23-ാം വാർഡിൽ 18-ാം നമ്പർ അങ്കണവാടി നിർമ്മാണത്തിന് 2008-09-ൽ പ്രോജക്ട് എടുത്തിരുന്നു.(പ്രോ.നം.129/2008 സുനാമി ഫണ്ട്) 2010-ൽ നിർമ്മാണം പൂർത്തിയായി . 87,500/- രൂപ വീതം രണ്ടു ഗഡു തുക നൽകി) ബാക്കി തുക നൽകിയില്ല. 2011-12-നശേഷം സ്പിൽ ഓവറായി വാർഷിക പദ്ധതിയിൽ ഉൾക്കൊള്ളിച്ചില്ല. ബാക്കി പണം കൂടി നൽകാൻ ഗുണഭോക്തൃസമിതി കൺവീനർ ആവശ്യപ്പെട്ടിട്ടുണ്ട്. കെട്ടിടത്തിന്റെ വാലുവേഷന്റെ അടിസ്ഥാനത്തിൽ തുക നൽകാൻ ആവശ്യപ്പെട്ടിരിക്കുന്നു.

**4.41 തേഞ്ഞിപ്പാലം ഗ്രാമപഞ്ചായത്ത് പ്രസിഡന്റിന്റെ 11.02.2018-ലെ S2-7109/17-ാം നമ്പർ കത്ത്**

പഞ്ചായത്തിലെ മിക്ക അങ്കണവാടികളിലും സോളാർ പാനൽ സ്ഥാപിച്ചിരുന്നുവെങ്കിലും കേടുപാടുകൾ പരിഹരിക്കാനാവത്ത വിധം പ്രവർത്തനരഹിതമായി . ഈ സാഹചര്യത്തിൽ വൈദ്യുതി ഇല്ലാത്ത എല്ലാ അങ്കണവാടികളിലും വയറിംഗ് ചെയ്ത് വൈദ്യുതി കണക്ഷൻ നൽകാൻ അനുമതി ആവശ്യപ്പെട്ടിരിക്കുന്നു.

**4.42 പൂഞ്ഞാർ തെക്കേക്കര ഗ്രാമപഞ്ചായത്ത് പ്രസിഡന്റിന്റെ 14.02.2018-ലെ A1-2648/17-ാം നമ്പർ കത്ത്**

ഭൂരഹിതരായ പട്ടികവർഗ്ഗക്കാർക്ക് സ്ഥലം വാങ്ങി നൽകാൻ പ്രോജക്ട് തയ്യാറാക്കി. ജില്ലാ ആസൂത്രണസമിതിയുടെ അംഗീകാരം ലഭിച്ചിട്ടുണ്ട്. മാർഗ്ഗരേഖ പ്രകാരം ലൈഫ് മിഷന്റെ നിരക്കനുസരിച്ചാണ് സ്ഥലം വാങ്ങേണ്ടത്. ലൈഫ് മിഷൻ നിരക്ക് നിശ്ചയിച്ചിട്ടില്ലാത്തതിനാൽ പഞ്ചായത്ത് തലത്തിൽ നിരക്ക് നിശ്ചയിക്കാൻ അനുമതി ആവശ്യപ്പെട്ടിരിക്കുന്നു.

**4.43 മലപ്പുറം ജില്ലാ കളക്ടറുടെ 13.02.2017-ലെ 833/2017-18/DPC/DPO/MPM/ നമ്പർ കത്ത് -വണ്ടൂർ ബ്ലോക്ക് പഞ്ചായത്തിനെ സംബന്ധിച്ച്.**

വണ്ടൂർ ബ്ലോക്ക് പഞ്ചായത്ത് 2017-18-ൽ “ പാണ്ടിക്കാട് ഹൈസ്കൂൾ ഹൈടെക് ശുചിമുറി നിർമ്മാണം” (പ്രോ.നം. 21/18, അടങ്കൽ 20.00 ലക്ഷം രൂപ ) എന്ന പ്രോജക്ട് വാർഷിക പദ്ധതിയിൽ ഉൾപ്പെടുത്തിയിട്ടുണ്ട്. ഇത് വെറ്റിംഗ് ഓഫീസറും ജില്ലാതല അപ്പലേറ്റ് കമ്മിറ്റിയും അംഗീകരിച്ചില്ല. കോഓർഡിനേഷൻ കമ്മിറ്റിയുടെ അനുമതിക്ക് ജില്ലാ കളക്ടർ ശുപാർശ ചെയ്തിരിക്കുന്നു.

**4.44 ഒറ്റശേഖരമംഗലം ഗ്രാമപഞ്ചായത്ത് സെക്രട്ടറിയുടെ A1/3448/17-ാം നമ്പർ കത്തും പഞ്ചായത്ത് ഡയറക്ടറുടെ 18.12.2017-ലെ J1-41015/2017 -ാം നമ്പർ കത്തും (LSGD-DA1/66/2018-LSGD)**

2016-17-ൽ ഭവന പുനരുദ്ധാരണ (SCSP)ത്തിന് പ്രോജക്ട് നടപ്പാക്കി(പ്രോ.നം. 74/17 - അടങ്കൽ 75,000/- രൂപ ) പ്രോജക്ട് പൂർത്തിയായി ഗുണഭോക്താവിന് തുക നൽകാൻ ബിൽ ട്രഷറിയിൽ നൽകിയെങ്കിലും മാർച്ച് അവസാനമായതിനാൽ ക്യൂ ലിസ്റ്റിലായി. പക്ഷേ തുക ഗുണഭോക്താവിന് കിട്ടിയില്ല. ഈ വർഷം സ്പിൽ ഓവറായി ഉൾപ്പെടുത്തിയില്ല. തുക സർക്കാർ പ്രത്യേകമായി അനുവദിച്ചു. സ്പിൽ ഓവറായി ഉൾപ്പെടുത്താൻ അനുമതി ആവശ്യപ്പെട്ടിരിക്കുന്നു.

**4.45 പനമരം ബ്ലോക്ക് പഞ്ചായത്ത് പ്രസിഡന്റിന്റെ കത്ത് (ലഭിച്ചത് 16.01.2018).**

2016-17 പദ്ധതി വിഹിതം ഉപയോഗിച്ച് പനമരം സി.എച്ച്.സി.യിൽ ഡയാലിസിസ് യൂണിറ്റ് സ്ഥാപിച്ച് പ്രവർത്തനം ആരംഭിച്ചു. ഇതിന്റെ പ്രവർത്തനത്തിന് ടെക്നീഷ്യനേയും സ്റ്റാഫ് നേഴ്സിനേയും താൽക്കാലികമായി നിയമിക്കാൻ 3,32,640/-

രൂപയുടെ പ്രോജക്ട് എടുക്കുന്നതിന് തീരുമാനിച്ചിട്ടുണ്ട്. ഇതിന് അനുമതി ആവശ്യപ്പെട്ടിരിക്കുന്നു

**4.46 പാലക്കാട് ജില്ലാ കളക്ടറുടെ 26.02.2018-ലെ 258/18/DPO/PKD/DPC/നമ്പർ കത്തും മണ്ണാർക്കാട് ബ്ലോക്ക് പഞ്ചായത്ത് പ്രസിഡന്റിന്റെ 24.02.2018-ലെ കത്തും**

നെല്ലു സംഭരണ യൂണിറ്റ് എന്ന പേരിൽ 10.00 ലക്ഷം രൂപ അടങ്കലുള്ള പ്രോജക്ട് വാർഷിക പദ്ധതിയിൽ ഉൾപ്പെടുത്തിയിട്ടുണ്ട്. പ്രോ.നം.117/18, ബ്ലോക്കിൽ പ്രവർത്തിക്കുന്ന നെല്ലുൽപാദന സംഭരണ സംസ്കരണ വിപണന സൊസൈറ്റിയുടെ നേതൃത്വത്തിൽ നെല്ലു സംഭരണവും വിപണനവുമാണ് ഉദ്ദേശിക്കുന്നത്. സൊസൈറ്റിക്ക് റിവോൾവിംഗ് ഫണ്ടായി 3,20,000/-രൂപയും നെല്ലു സംഭരണത്തിന് ഒരു കിലോ ഗ്രാമിന് 15/- രൂപ നിരക്കിൽ താങ്ങുവില നൽകാൻ 4,80,000/- രൂപയും വിപണന സൗകര്യമൊരുക്കാൻ 2,00,000/-രൂപയും വകയിരുത്തിയിരിക്കുന്നു. ഇത് മാർഗ്ഗരേഖ പ്രകാരമല്ലാത്തതാണ് എന്ന് ചൂണ്ടക്കാട്ടി ജില്ലാതല അപ്പലേറ്റ് കമ്മിറ്റി നിരസിച്ചു. കോഓർഡിനേഷൻ കമ്മിറ്റിയുടെ അനുമതി ആവശ്യപ്പെട്ടിരിക്കുന്നു.

**4.47 മുട്ടിൽ ഗ്രാമപഞ്ചായത്ത് പ്രസിഡന്റിന്റെ 31.01.2018-ലെ A2-17094/17 -ാം നമ്പർ കത്ത്.**

പട്ടികവർഗ്ഗ വിദ്യാർത്ഥികൾക്ക് യൂണിഫോം വിതരണം ചെയ്യാനുള്ള പ്രോജക്ടിന് അനുമതി ആവശ്യപ്പെട്ടിരിക്കുന്നു സ്കൂൾ തുറക്കുമ്പോൾ തന്നെ യൂണിഫോം നൽകയാണ് ലക്ഷ്യം.

**4.48 കൊല്ലം ജില്ലാ പഞ്ചായത്ത് സെക്രട്ടറിയുടെ 24.02.2018-ലെ A13-598/18-ാം നമ്പർ കത്ത്**

ഈ വർഷം “വനിതാ സഹകരണ സംഘം, ഖാദി മഹിളാ വ്യവസായ സംഹകരണ സംഘം, വനിതാ കൈത്തറി എന്നിവയുടെ നവീകരണം” (പ്രോ.നം.1094, അടങ്കൽ 15,00,000/- രൂപ ) എന്ന പ്രോജക്ട് തയ്യാറാക്കിയിട്ടുണ്ട്. ഈ പ്രോജക്ടിൽ നിന്ന് ധനസഹായം ശുഭനാട് മഹിളാ സഹകരണ സംഘം ആവശ്യപ്പെട്ടിട്ടുണ്ട്. മാർഗ്ഗരേഖപ്രകാരം ഒന്നിലധികം ബ്ലോക്ക് പഞ്ചായത്തുകളിൽ പ്രവർത്തന മേഖലയുള്ള സഹകരണ സംഘത്തിനു മാത്രമേ ജില്ലാ പഞ്ചായത്ത് ധനസഹായം നൽകാവൂ. മുകളിൽ പറഞ്ഞ സംഘം അങ്ങനെ അല്ലാത്തതുകൊണ്ട് പ്രത്യേക അനുമതി ആവശ്യപ്പെട്ടിരിക്കുന്നു.

**4.49 നീലം പേരൂർ ഗ്രാമപഞ്ചായത്ത് പ്രസിഡന്റിന്റെ 08.02.2018-ലെ കത്ത്**

കക്കൂസ് അറ്റകുറ്റപ്പണിക്ക് നോൺ റോഡ് മെയിന്റനൻസ് ഗ്രാന്റ് ഉപയോഗിച്ച് 6,43,500/- രൂപ വകയിരുത്തി പ്രോജക്ട് തയ്യാറാക്കിയിട്ടുണ്ട്. ഇതിന് അനുമതി ആവശ്യപ്പെട്ടിരിക്കുന്നു.

**4.50 പൂയപ്പള്ളി ഗ്രാമപഞ്ചായത്ത് പ്രസിഡന്റിന്റെ 03.02.2018-ലെ a1-1304/2017-ാം നമ്പർ കത്ത്**

വരൾച്ച സമയത്ത് കുടിവെള്ള വിതരണം നടത്തിയിരുന്നു. കുടിവെള്ള വിതരണത്തിന് കരാറുകാരനെ കണ്ടെത്താൻ 11.04.2017-ന് ക്വട്ടേഷൻ ക്ഷണിച്ചു.

25.04.2017-ന് ക്വട്ടേഷൻ അംഗീകരിച്ചു. പൊതു ജനങ്ങളുടെ ശക്തമായ ആവശ്യം കാരണം 11.04.2017 മുതൽ 25.04.2017-വരെയുള്ള കാലയളവിൽ 14 ദിവസം കടിവെള്ള വിതരണത്തിന് വാഹനമുടമയെ ചുമതലപ്പെടുത്തി. അതിന്റെ ചെലവ് 73,600/- രൂപ. ഈ തുക തനത് ഫണ്ടിൽ നിന്നു നൽകാൻ അനുമതി ആവശ്യപ്പെട്ടിരിക്കുന്നു.

**4.51 ബഹു. കോഴിക്കോട് സൗത്ത് എം.എൽ.എയുടെ 24.10.2017-ലെ കത്തും കോഓർഡിനേഷൻ കമ്മിറ്റിയുടെ 15.11.2017, 17.01.2018 എന്നീ യോഗ തീരുമാനങ്ങളും സിഡ്കോ മാനേജരുടെ കുറിപ്പും (LSGD - DA2/458/2017 - LSGD)**

എല്ലാ ജില്ലാ പഞ്ചായത്തുകളിലും ഡിജിറ്റൽ ലൈബ്രറി തുടങ്ങുന്നത് സംബന്ധിച്ച് തൽക്കാലം പരിഗണിക്കേണ്ടതില്ലെന്ന് കോഓർഡിനേഷൻ കമ്മിറ്റിയുടെ 15.11.2017-ലെ യോഗത്തിൽ തീരുമാനിച്ചിരുന്നു. 17.01.2017-ലെ കോഓർഡിനേഷൻ കമ്മിറ്റിയിൽ ഇത് വീണ്ടും പരിഗണനയ്ക്കു വന്നപ്പോൾ ഐ.ടി. വകുപ്പിന്റെ റിപ്പോർട്ടിനു നൽകാൻ തീരുമാനിച്ചു. ഈ വിഷയത്തിൽ ഒരു കമ്മിറ്റി രൂപീകരിച്ചു തീരുമാനമെടുക്കാമെന്ന് ഐ.ടി. വകുപ്പു കുറിപ്പു നൽകിയിട്ടുണ്ട്. ഇതിന്മേൽ തീരുമാനമെടുക്കണമെന്ന് തദ്ദേശസ്വയംഭരണ വകുപ്പ് ആവശ്യപ്പെട്ടിരിക്കുന്നു.

**4.52 പനയം ഗ്രാമപഞ്ചായത്ത് പ്രസിഡന്റിന്റെ 16.01.2018-ലെ A2-6623/17-ാം നമ്പർ കത്ത്**

പ്ലാസ്റ്റിക് മാലിന്യ നിർമ്മാർജ്ജനത്തിന്റെ ഭാഗമായി തുണി സഞ്ചി നിർമ്മിച്ച് ഒരു വീട്ടിൽ 4 തുണി സഞ്ചി വീതം നൽകുന്ന 2016-17-ലെ പ്രോജക്ട് ഈ വർഷം സ്പിൽ ഓവറായി തുടരുന്നുണ്ട്. ഒരു തുണി സഞ്ചിക്ക് 25 രൂപ. ആകെ അടങ്കൽ 12,20,400/- രൂപ. ധനകാര്യ കമ്മീഷൻ ഗ്രാന്റ് വിഹിതമായി 6,48,615 രൂപ ഉൾപ്പെടുത്തിയിട്ടുണ്ട്. 5.00 ലക്ഷം രൂപ ബ്ലോക്ക് വിഹിതം

**4.53 മുദാക്കൽ ഗ്രാമപഞ്ചായത്ത് പ്രസിഡന്റിന്റെ 31.0.2018-ലെ A3-9068/17-ാം നമ്പർ കത്തും 13.11.2017-ലെ 9/1-ാം നമ്പർ ഭരണസമിതി തീരുമാനവും (LSGD-DA1/174/2018-LSGD)**

പ്ലാസ്റ്റിക് മാലിന്യ സംസ്കരണത്തിന് ഉള്ള മെഷീൻ സ്ഥാപിക്കാൻ 23,48,400/- രൂപ വകയിരുത്തി (പ്രോ.നം.181/18) പ്രോജക്ട് തയ്യാറാക്കിയിട്ടുണ്ട്. ശ്രീ സത്യസായി ഓർഫനേജ് ട്രസ്റ്റ് കേരളയുടെ ഭൂമി 25 വർഷത്തേക്ക് ലീസിനെടുത്ത് പ്ലാന്റ് സ്ഥാപിക്കാനാണ് ഉദ്ദേശിക്കുന്നത്. സ്ഥാപിക്കുന്ന യന്ത്രത്തിന്റെ അറ്റകുറ്റപ്പണി, വൈദ്യുതി ചാർജ്ജ്, ജോലിക്കാർക്കുള്ള ശമ്പളം എന്നിവ ട്രസ്റ്റ് വഹിക്കും. മെഷീനറിയുടെ ഉടമസ്ഥതാ അവകാശം പഞ്ചായത്ത് സെക്രട്ടറിക്കാണ്. ഈ പ്രോജക്ട് നടപ്പാക്കാൻ അനുമതി ആവശ്യപ്പെട്ടിരിക്കുന്നു.

**4.54 കൊണ്ടോട്ടി ബ്ലോക്ക് പഞ്ചായത്ത് പ്രസിഡന്റിന്റെ 19.01.2018-ലെ കത്ത്**

തടത്തിൽ ഗവൺമെന്റ് ഹയർസെക്കന്ററി സ്കൂളിൽ ഹൈടെക് ക്ലാസ് റൂമുകൾ സജ്ജീകരിക്കാൻ ജില്ലാ പഞ്ചായത്ത് മാറ്റി വെച്ചിരിക്കുന്ന തുക അപര്യാപ്തമായതിനാൽ ബ്ലോക്ക് പഞ്ചായത്തിന്റെ മെയിന്റനൻസ് ഗ്രാന്റിൽ നിന്നും 2.00 ലക്ഷം രൂപ അനുവദിക്കാൻ അനുമതി ആവശ്യപ്പെട്ടിരിക്കുന്നു

**4.55 കൊണ്ടോട്ടി ബ്ലോക്ക് പഞ്ചായത്ത് പ്രസിഡന്റിന്റെ 19.01.2018-ലെ കത്തും 15.01.2018 -ലെ 8/3-ാം നമ്പർ ഭരണസമിതി തീരുമാനവും**

RUTRONIX എന്ന സ്ഥാപനവുമായി സഹകരിച്ച് കമ്പ്യൂട്ടർ വിദ്യാഭ്യാസ പരിപാടിക്ക് 25.00 ലക്ഷം രൂപ മാറ്റി വെച്ച് പ്രോജക്ട് തയ്യാറാക്കാൻ ഉദ്ദേശിക്കുന്നു. ഇതിന് അനുമതി ആവശ്യപ്പെട്ടിരിക്കുന്നു.

**4.56 പെരുവയൽ ഗ്രാമപഞ്ചായത്ത് പ്രസിഡന്റിന്റെ 10.11.2017-ലെ 358/17-ാം നമ്പർ കത്ത്**

2017 ഏപ്രിൽ, മെയ് മാസങ്ങളിലായി കുടിവെള്ള വിതരണത്തിന് 22,91,100/- ചെലവായി. ഈ തുക നൽകാൻ അനുമതി ആവശ്യപ്പെട്ടിരിക്കുന്നു.

**4.57 ബഹു. കൊണ്ടോട്ടി എം.എൽ.എയുടെ 06.02.2018-ലെ 21/18/TVM കത്തും 19.01.2018 -ലെ 1(4)-ാം നമ്പർ ഭരണസമിതി തീരുമാനവും**

സർക്കാർ, എയ്ഡഡ് എൽ.പി. സ്കൂളിൽ വാട്ടർ പ്യൂരിഫയർ വാങ്ങി നൽകുന്നതിന് 3.00 ലക്ഷം രൂപ വകയിരുത്തി പ്രോജക്ട് തയ്യാറാക്കിയിട്ടുണ്ട്. എയ്ഡഡ് സ്കൂളിൽ ഈ പ്രോജക്ട് നടപ്പാക്കാൻ നിർവഹണ ഉദ്യോഗസ്ഥൻ തയ്യാറാകുന്നില്ലാത്തതിനാൽ പ്രത്യേക അനുമതി ആവശ്യപ്പെട്ടിരിക്കുന്നു.

**4.58 സിഡ്കോ ചെയർമാന്റെ 14.02.2018-ലെ SIDCO /MKTG/general /17-18 നമ്പർ കത്ത്**

സിഡ്കോ MSME( Micro, Small and Medium Enterprises) യൂണിറ്റുകളിൽ ഉത്പാദിപ്പിക്കുന്ന ഉല്പന്നങ്ങൾ “Make in Kerala” എന്ന നാമദേയത്തിൽ സർക്കാർ, സർക്കാരിതര സ്ഥാപനങ്ങളിലേയ്ക്ക് വാങ്ങുന്നതിനായി സിഡ്കോയെ ഒരു നോഡൽ ഏജൻസി ആക്കിക്കൊണ്ട് ഉത്തരവാകണമെന്ന് ആവശ്യപ്പെട്ടിരിക്കുന്നു.

**4.59 കൊണ്ടോട്ടി ബ്ലോക്ക് പഞ്ചായത്ത് പ്രസിഡന്റിന്റെ 19.12.2017-ലെ കത്ത്. (LSGD-DD2/521/2017/LSGD)**

നിർമ്മൽ പുരസ്കാരമായ ലഭിച്ച തിൾ 33,95,534/- രൂപ ചെലവഴിക്കാതെയുണ്ട്. ഈ തുക ഉപയോഗിച്ച് ബ്ലോക്ക് പഞ്ചായത്തിന്റെ പരിധിയിൽ ആവശ്യാനുസരണം ശുചിമുറികൾ ഇല്ലാത്ത ഗവ.എയ്ഡഡ് സ്കൂളുകളിൽ ശുചിമുറികൾ നിർമ്മിച്ചു നൽകാൻ അനുമതി ആവശ്യപ്പെട്ടിരിക്കുന്നു. 8 സർക്കാർ സ്കൂളുകളിലും (9 ശുചിമുറികൾ) 9 എയഡഡ് സ്കൂളുകളിലുമാണ് (10 ശുചിമുറികൾ) ശുചിമുറികൾ പണിയാൻ ഉദ്ദേശിക്കുന്നതെന്ന് ബ്ലോക്ക് അറിയിച്ചിട്ടുണ്ട്. ഒരേണ്ണത്തിന്റെ യൂണിറ്റ് ചെലവ് 1,75,000/- രൂപ

\*\*\*\*\*